

Il-Hamis, 22 ta' Mejju 2008

5. Ifakkar li l-Ftehim ta' Assoċjazzjoni tipprovdi għal djalogu politiku bejn il-Parlament Ewropew u l-Parlament Libaniż fuq il-bażi tat-twaqqif ta' koperazzjoni politika bejn iż-żewġ istituzzjonijiet;
6. Itenni l-importanza tal-irwol tal-UNIFIL; iqis li huwa vitali li l-Gvern Libaniż jeżerċita s-sovranità shiha u l-kontroll effettiv mal-fruntieri u mat-territorju tal-pajjiż fl-attivitajiet kollha li jaqgħu taht il-ġurisdizzjoni tal-istat b'tali mod li jggarantixxi s-sigurtà tal-pajjiż u taċ-ċittadini tiegħu;
7. Itenni l-istedina tiegħu lill-partijiet ikkonċernati kollha biex jappoġġjaw il-hidma tat-tribunal internazzjonali sabiex jitressqu quddiemu dawk responsabbli mill-qtil tal-ex-Prim Ministru Rafik Hariri u minn qtil iehor b'motivi politiċi fil-Libanu, u jhegġeg lis-Sirja biex tikkopera bis-shih miegħu;
8. Ihegġeg lill-awtoritajiet Libaniżi biex jagħmlu kull sforz possibbli biex tintemm id-diskriminazzjoni kollha kontra r-refuġjati Palestinjani; jerga' jtenni t-talba tiegħu biex il-komunità internazzjonali żżid l-ghaj-nuna tagħha sabiex tinstab soluzzjoni dejjiema;
9. Jistieden lis-Sirja biex tieqaf minn kull interferenza li jista' jkollha impatt negattiv fuq l-affarijiet interni tal-Libanu u biex tassumi rwol kostruttiv halli tfittex li tistabbilixxi l-istabilità fil-pajjiż; jappella lill-Iran u lis-Sirja biex ikollhom rwol kostruttiv; jitlob lill-partijiet kollha kkonċernati biex jikkonformaw mar-Riżoluzzjonijiet tal-Kunsill tas-Sigurtà tan-NU 1559 (2004) u 1701 (2006), biex jirrispettaw l-indipendenza, is-sovranità, is-sigurtà u l-istabilità tal-Libanu, billi jfakkar fil-projbizzjoni li jinbiegħu l-armamenti lil milizzji armati;
10. Jerga' jtenni l-appoġġ tiegħu għad-determinazzjoni tal-Unjoni Ewropea li tassisti lil-Libanu fir-ristrutturazzjoni ekonomika tiegħu; jistieden lill-Kunsill u lill-Kummissjoni biex ikomplu l-isforzi tagħhom biex jappoġġjaw ir-rikostruzzjoni u l-irkupru ekonomiku tal-Libanu kif ukoll biex tiġi stabbilita koperazzjoni aktar mill-viċin mas-soċjeta' ċivili fil-pajjiż, sabiex ikun hemm aktar promozzjoni tad-demokrazija fil-pajjiż;
11. Jagħti istruzzjoni lill-President tiegħu biex jgħaddi din ir-riżoluzzjoni lill-Kunsill, lill-Kummissjoni, lill-Rappreżentant Għoli tal-Politika Komuni tal-Affarijiet Barranin u tas-Sigurtà, lill-gvernijiet u lill-parlamenti tal-Istati Membri, lis-Segretarju Ġenerali tan-NU, lis-Segretarju Ġenerali tal-Lega ta' Stati Gharab, lill-Mibgħut tal-Kwartett għal-Lvant Nofsani, lill-President tal-Assemblea Parlamentari Ewro-Mediterranja, lill-Gvern u lill-Parlament tal-Libanu, lill-President u lill-Gvern tas-Sirja, u lill-Gvern u lill-Parlament tal-Iran.

Iż-żieda fil-prezzijiet tal-ikel fl-UE u fil-pajjiżi li qed jiżviluppaw

P6_TA(2008)0229

Riżoluzzjoni tal-Parlament Ewropew tat-22 ta' Mejju 2008 dwar iż-żieda fil-prezzijiet tal-ikel fl-UE u fil-pajjiżi li qed jiżviluppaw

(2009/C 279 E/14)

Il-Parlament Ewropew,

- billi din is-sena jahbat is-60 anniversarju tad-Dikjarazzjoni Universali tad-Drittijiet tal-Bniedem, li l-Artikolu 25(1) tagħha jikkonċerna d-dritt għall-ikel;
- wara li kkunsidra l-Konklużjonijiet tas-Sammit Dinji tal-Ikel tal-1996 u l-objettiv li jitnaqqas bin-nofs in-numru ta' persuni li jbatu l-ġuħ sa l-2015,
- wara li kkunsidra l-obbligi li hemm fil-Konvenzjoni Internazzjonali tan-NU dwar id-Drittijiet Ekonomiċi, Soċjali u Kulturali, partikolarment l-Artikolu 11 tiegħu dwar id-dritt għall-ikel, li tiegħu l-Istati Membri kollha tal-Unjoni Ewropea huma Firmatarji,

Il-Hamis, 22 ta' Mejju 2008

- wara li kkunsidra s-Sessjoni Speċjali tal-Kunsill tan-NU għad-Drittijiet tal-Bniedem dwar “L-impatt negattiv li l-qagħda mwiegħra tal-kriżi dinjija tal-ikel, kkawżata inter alia mill-prezzijiet għoljin hafna tal-ikel, għandha fuq il-kisba tad-dritt għall-ikel” li ser issir f’Ginevra fit-22 ta’ Mejju 2008,
 - wara li kkunsidra d-Dikjarazzjoni Kongunta mill-Kunsill u r-Rappreżentanti tal-Gvernijiet tal-Istati Membri li jiltaqgħu fi hdan il-Kunsill, il-Parlament Ewropew u l-Kummissjoni Ewropea dwar l-għajnuna umanitarja tal-Unjoni Ewropea intitolata “l-Konsensus Ewropew dwar l-Għajnuna Umanitarja” ⁽¹⁾,
 - wara li kkunsidra l-Artikolu 33 tat-Trattat KE,
 - wara li kkunsidra “l-kontroll tas-sahha tal-PAK” li għadu għaddej,
 - wara li kkunsidra r-rakkomandazzjonijiet riċenti tal-Evalwazzjoni Internazzjonali tal-Agrikoltura, ix-Xjenza u t-Teknoloġija (IAASTD) dwar il-produzzjoni globali tal-ikel, immedija u mwettqa bl-appoġġ tal-Programm għall-Iżvilupp tan-Nazzjonijiet Uniti, tal-Organizzazzjoni tal-Ikel u l-Agrikoltura, tal-Bank Dinji u ta’ entitajiet ohra tal-komunità internazzjonali;
 - wara li kkunsidra r-rapporti tal-Panel Intergovernattiv dwar il-Bidla fil-Klima (IPCC),
 - wara li kkunsidra n-negozjati attwali dwar Ir-Rawnd ta’ Żvilupp ta’ Doha,
 - wara li kkunsidra d-dikjarazzjoni ta’ Kigali tat-22 ta’ Novembru 2007 dwar l-iżvilupp ta’ Ftehimiet ta’ Shubija Ekonomika (EPAs), adottat mill-Assemblea Parlamentari Kongunta tal-ACP-UE,
 - wara li kkunsidra r-risoluzzjoni tiegħu tal-25 ta’ Ottubru 2007 dwar prezzijiet tal-għalf u tal-ikel li qed joghlew ⁽²⁾,
 - wara li kkunsidra l-Artikolu 103(4) tar-Regoli ta’ Proċedura tiegħu,
- A. Billi wara snin ta’ stagħnar u tnaqqis fil-prezzijiet tal-prodotti bażiċi, iż-żidiet fil-prezz dinji tal-qamh laħqu l-181 % fuq medda ta’ 36 xahar qabel Frar 2008, il-prezzijiet tar-ross żdiedu b’141 % minn Jannar 2008 u l-prezzijiet globali tal-ikel żdiedu bi 83 %,
- B. billi ż-żieda fil-prezzijiet tefgħet lura l-oġġettivi tat-tnaqqis tal-faqar b’7 snin u billi skond il-kalkolazzjonijiet tal-Bank Dinji ⁽³⁾ fuq minn 100 miljun persuna fid-dinja li qed tiżviluppa jistgħu jsofru faqar aghar minhabba ż-żieda kontinwa fil-prezzijiet tal-ikel,
- C. billi 854 miljun persuna fid-dinja jinsabu bil-ġuħ jew nieqsa minn ikel sustanzjuż (insigurtá tal-ikel), b’4 miljuni ohra jiżdiedu magħhom kull sena; billi 170 miljun tifel u tifla mhumiex mitmugħa biżżejjed u 5.6 miljun tifel u tifla jmutu kull sena minhabba nuqqas ta’ ikel sustanzjuż,
- D. billi l-kriżi attwali tal-ikel hija wkoll ir-riżultat ta’ żieda fl-ispekulazzjoni fil-prodotti bażiċi tal-ikel u dawk agrikoli,
- E. billi skond il-FAO, l-ikel jirrapreżenta bejn 60 u 80 % tal-infiq tal-konsumatur f’pajjiżi li qed jiżviluppaw u madwar 10 sa 20 % f’nazzjonijiet industrijalizzati; billi ż-żieda fil-prezzijiet tal-ikel għandha l-aktar effett kbir fuq familji li għandhom dhul baxx,
- F. billi f’dawn l-aħħar għaxriet ta’ snin, il-Bank Dinji, il-Fond Monetarju Internazzjonali u l-Organizzazzjoni Dinjija tal-Kummerċ imponew liberalizzazzjoni kummerċjali fil-pajjiżi li qed jiżviluppaw, sabiex jiġi impost mudell dominanti ta’ agrikoltura fuq skala kbira mmirata biex tkun esportata bi hsara għall-produzzjoni lokali sostenibbli tal-ikel u għas-swieq tal-ikel,

⁽¹⁾ ĠU C 25, 30.1.2008, p. 1.

⁽²⁾ Testi Adottati, P6_TA(2007)0480.

Il-Hamis, 22 ta' Meju 2008

- G. billi ż-żieda fil-prezzijiet qed taggrava l-problemi ta' aċċessibilità, b'mod partikolari fir-rigward ta' dawk li għandhom dħul baxx jew m'għandhomx dħul,
- H. billi t-talba għall-ikel qed tiżdied, speċjalment f'pajjiżi emergenti bħal m'huma ċ-Ċina u l-Indja, hekk kif il-popolazzjoni tad-dinja qed tiżdied; billi d-dinja, li skond il-FAO tista' titma' 12-il biljun ruh, mhijiex nieqsa mill-ikel b'mod globali; ifakkar li l-hsad tal-qamh u tar-ross kien tajjeb hafna fl-2007; billi 1.01 biljun tunnellata biss tal-hsad tal-2007 hemm ċans li jintuza biex jitma' lin-nies, filwaqt li parti kbira jintuza biex jintemghu l-animali (760 miljun tunnellata) u madwar 100 miljun tunnellata jintużaw biex jiġu prodotti l-agrofuwils; billi l-aktar estimi riċenti jindikaw li l-produzzjoni dinjija taċ-ċereali fl-2008 għandha tiżdied bi 2,6 % għal rekord ta' 2,164 biljun tunnellata; billi, iżda, dawn l-estimi jiddependu fuq kundizzjonijiet klimatiċi favorevoli,
- I. billi hafna mill-pajjiżi li qed jiżviluppaw m'humiex qed iwettqu l-potenzjal tagħhom ta' produzzjoni tal-ikel; billi n-nuqqas ta' investiment fl-agrikoltura, l-iżvilupp rurali u t-taħriġ tal-bdiewa fil-pajjiżi li qed jiżviluppaw u minn istituzzjonijiet finanzjarji internazzjonali esponew lill-bdiewa żgħar għal kompetizzjoni ingusta, sitwazzjoni li żiedet il-faqar u d-djghufija tagħhom u naqqset il-kapaċità tagħhom li jipproduċu ikel biżżejjed,
- J. billi ostakolu serju għal produzzjoni agrikola akbar fil-pajjiżi li qed jiżviluppaw huwa li l-bdiewa ż-żgħar spiss ma jkollhomx aċċess għal self jew mikrokrediti għal titjib ta' żrieragh, fertilizzanti u mekkaniżmi ta' tisqija u għall-firxa meħtieġa ta' għodod ta' harsien tal-uċuħ tar-raba' biex jiproteġu l-hsad tagħhom mill-organizmi li jagħmlu l-hsara u mill-mard, xi kultant minhabba l-fatt li l-art ma tkunx tagħhom u għaldaqstant ma jkollhom ebda garanzija fuq is-self,
- K. billi l-Programm Dinji tal-Ikel (WFP) wera li huma biss USD 260 miljun minn USD 750 miljun meħtieġa li s'issa ġew konfermati biex ikopru l-bżonnijiet tal-2008,
- L. billi l-impatt taż-żieda fil-prezzijiet tal-prodotti qed issir forza ta' distabbilizzazzjoni fl-ekonomija globali u diġà qabddet irvellijiet f'diversi pajjiżi,
- M. billi ż-żieda fil-prezzijiet tal-ikel tintensifika l-htieġa għal risposta politika integrata u għal strateġija komprensiva sabiex tiġi trattata il-problema tal-ikel,

Id-dritt għall-ikel

1. Jenfasizza n-natura fundamentali tad-dritt għall-ikel u l-htieġa li jitjeb l-aċċess għal kulhadd u f'kull żmien għal ikel suffiċjenti li jwassal għal hajja attiva u b'saħħitha; jenfasizza li l-Istati għandhom obbligu li jiproteġu, jirrispettaw u jwettqu dan id-dritt fundamentali tal-bniedem; jenfasizza li l-fatt li 2 biljun persuna għadhom jgħixu f'faqqar kbir u li 850 miljun persuna jbatu l-ġuħ kuljum jixhed ksur sistematiku tad-dritt għall-ikel, kif miġbur fil-liġi internazzjonali dwar id-drittijiet tal-bniedem; għalhekk jitlob li jkun hemm miżuri adegwati biex jiġu implimentati d-dispożizzjonijiet tad-Dikjarazzjoni Universali tad-Drittijiet tal-Bniedem dwar id-dritt għall-ikel; ihegġeġ lill-Kunsill sabiex jiżgura koerenza fil-politiki nazzjonali u internazzjonali kollha relatati mal-ikel mal-obbligi skond id-dritt għall-ikel;
2. Jistieden lill-Kunsill biex iżid l-impenn tiegħu lejn l-Għanijiet tal-Millennju għall-Iżvilupp (MDGs) billi jerga' jafferma l-impenni ta' finanzjament u billi jadotta agenda għal azzjoni tal-UE fir-rigward tal-MDGs waqt il-Kunsill Ewropew ta' Gunju; jikkunsidra li din l-aġenda għal azzjoni tal-UE għandha tidentifika avvenimenti importanti u azzjonijiet speċifiċi li għandhom jintlaħqu fil-limiti ta' skadenzi foqasma ewlenin bħall-edukazzjoni, is-saħħa, l-ilma, l-agrikoltura, it-tkabbir u l-infrastruttura u li għandhom jagħtu kontribut biex jiġi żgurat li l-MDGs jintlaħqu sa l-2015, bil-hsieb, fost objettivi oħrajn, li jinqed il-ġuħ sa l-2015;
3. Jinsab imhasseb dwar l-effetti tal-ispekulazzjoni fuq il-prodotti bażiċi tal-ikel, inklużi fondi ta' lqugh (*hedge funds*) fuq prodotti bażiċi, li qed ikollha fuq il-ġuħ u l-faqar; jistieden lill-Kummissjoni sabiex tanalizza l-effett tal-ispekulazzjoni fuq il-prezzijiet tal-ikel u sabiex tohroġ b'miżuri xierqa fuq il-baži ta' din l-analiżi;

Il-Hamis, 22 ta' Mejju 2008

4. Jiġbed l-attenzjoni għall-fatt li din il-kriżi tal-ikel hi marbuta sew mal-kriżi finanzjarja li fiha injezzjoni-jiet ta' likwidità mill-banek ċentrali sabiex jevitaw il-fallimenti, setgħu żiedu l-investimenti spekulattivi fil-prodotti; jistieden lill-IMF u lill-Forum ta' Stabilità Finanzjarja (FSF) sabiex jevalwaw dan "l-effett sekondarju" u jqisu dan meta jipproponu rimedji globali;
5. Ifakkar li dawk li qed isofru l-aktar minn din il-kriżi huma l-livelli l-anqas favoriti tal-popolazzjoni u għalhekk jishaq dwar il-htieġa ta' politiki soċjali xierqa sabiex il-popolazzjonijiet fqar u imċahhdin jingħataw is-setgħa u sabiex jittaffew l-effetti tal-kriżijiet attwali tal-ikel;

Produzzjoni sostenibbli tal-ikel

6. Jenfasizza li l-forniment tal-ikel lill-popli kollha madwar id-dinja għandu jiġi qabel kull għan ieħor; jishaq li l-ikel għandu jkun disponibbli bi prezzijiet raġonevoli, kif hemm imniżżel fl-Artikolu 33 tat-Trattat KE;
7. Ifakkar il-htieġa li jiġu żgurati regolazzjoni globali u interni tas-swieq agrikoli fl-interess tal-konsumatur, id-dhul tal-bdiewa u l-industrija tal-ipproċessar u politika sostenibbli għall-ikel fl-UE;
8. Ifakkar li l-għan ewlieni tal-PAK huwa li tiggarrantixxi l-istabilizzazzjoni tas-suq, provvista sigura u prez-zijiet raġonevoli għall-konsumaturi u jenfasizza l-bżonn għall-PAK wara l-2013, sabiex tiġi żgurata politika sustenibbli tal-ikel għall-UE filwaqt li jiġu rispettati s-sostenibilità, is-sigurta' u l-kwalità tal-prodotti agrikoli;
9. Jenfasizza li l-ispejjeż tal-materja prima huma parti relattivament żgħira mill-ispiza totali ta' hafna mill-prodotti tal-ikel; jistieden lill-Kummissjoni u lill-Istati Membri biex janalizzaw id-diskrepanzi bejn il-prezzijiet tal-prodotti meta jitlqu mill-farm u dawk mitluba mill-bejjieġha ewlenin tal-prodotti bl-imnut;
10. Għalhekk jitlob li ssir evalwazzjoni tal-impatt li l-irwol tal-bejjieġha bl-imnut għandu fuq il-katina tal-ikel għaliex il-prezzijiet tal-bejgħ tal-ikel bl-imnut tela' b'mod sproporzjonat meta mqabbel mal-gholi tal-hajja; jistieden lill-bejjieġha tal-prodotti bl-imnut biex jagħtu prezz ġust lill-produtturi, waqt li fl-istess hin jipprovdu lill-konsumaturi b'ikel bi prezzijiet raġonevoli;
11. Jirrimarka li l-hażniet attwali taċ-ċereali tal-UE jservu biss għal 30 gurnata, u jistaqsi jekk il-hażniet tal-ikel tagħna humiex fil-livell it-tajjeb, speċjalment minhabba li jistgħu jinqalghu xi kriżijiet; jitlob lill-Kum-missjoni sabiex tiżviluppa strateġiji sabiex tohloq hażniet tal-ikel sabiex tevita kriżijiet futuri;
12. Jitlob li jsir tbassir aħjar tal-produzzjoni agrikola sabiex ikun possibbli li jiġu identifikati minn hafna qabel ix-xejriet ewlenin fil-provvista dinjija tal-ikel;
13. Jenfasizza li s-sitwazzjoni tad-dhul tal-bdiewa tal-UE trid tiġi rrispettata; jirrimarka li biż-żieda fil-prez-zijiet tal-ghalf, l-enerġija, il-fertilizzant u affarijiet oħra li huma mehtieġa għall-agrikoltura, u bi standards ta' konformità li qed jiġu jiswew dejjem aktar, il-bdiewa għandhom bżonn jaraw id-dhul tagħhom jiżdied b'mod konsiderevoli jekk għandhom jibqgħu jkunu kapaċi jissodisfaw id-domanda għall-ikel; jirrimarka li d-dhul tal-farms żdied biss kemm kemm u li l-bdiewa f'ċerti Stati Membri fil-fatt raw id-dhul tagħhom jonqos;
14. Jitlob li l-promozzjoni ta' politiki sostenibbli tal-agrikoltura tiġi inkluzi fl-istrumenti ta' tkabbir u tal-viċinanzi kollha;
15. Jitlob li l-operaturi ta' pajjiżi terzi jkunu soġġetti għall-istess livell ta' kontrolli bħall-produtturi tal-UE, iżda jirrikonoxxi l-htieġa li l-pajjiżi li qed jiżviluppaw jiġu meghjuna jissodisfaw l-istandards fitosanitari tal-UE;
16. Jilqa' b'sodisfazzjon id-deċiżjoni tal-Ministri tal-Agricoltura tal-UE li tiġi adottata l-proposta tal-Kum-missjoni biex l-obbligi tal-2008, li jitolbu li l-art tithalla mingħajr użu agrikolu, jiġu sospiżi u jinnota l-estimi tal-Kummissjoni li dan il-pass se jehles madwar 2.9 miljuni ta' ettari għall-produzzjoni tal-qmugh u li se jżid il-hsad ta' din is-sena b'madwar 10 miljun tunnellata;

Il-Hamis, 22 ta' Meju 2008

17. Jistieden lill-Kummissjoni sabiex twettaq evalwazzjoni tal-impatt dwar is-sikurezza tal-ikel tal-politiki attwali tal-UE fl-oqsma tal-politiki li jirrigwardaw il-PAK, tal-miri ta' sorsi ta' enerġija li jiġgeddu, tal-ġhajjnuna għall-iżvilupp, u tal-ftehimiet tal-kummerċ internazzjonali sabiex titjeb is-sikurezza tal-ikel fuq livell globali;
18. Jenfasizza li l-ikel għandu jinghata prijorità fuq il-fjuwil u li l-produzzjoni tal-bijofjuwil għandha tkun marbuta ma' kriterji ta' sostenibilità b'sahhithom; jinnota li sabiex jintlahqu l-oġettivi proposti għall-bijofjuwils, dawn il-kriterji jridu jiġu sodisfatti;
19. Jaċċetta li s-sussidju tal-UE tal-uċuħ maħsuba għall-produzzjoni tal-bijofjuwils m'għadhomx iġġustifikati, iżda jenfasizza bl-aktar mod qawwi possibbli li minn 2 sa 3 fil-mija biss tal-art agrikola tal-UE qiegħda fil-preżent tintuża għal dan it-tip ta' produzzjoni u r-rapporti fil-midja li jagħtu t-tort lill-bijofjuwils għall-kriżi attwali tal-ikel huma esagerati sa fejn għandha x'taqsam l-UE; jaqbel, madankollu, li l-politika f'pajjiżi bhall-Istati Uniti fejn tiġi allokata aktar art għat-ktabbir tal-qamhrrun biex jiġi prodott il-bijoetanol kellu effett indirett fuq il-prezz u d-disponibilità tal-qamhrrun u ċereali oħra fis-suq globali tal-ikel;
20. Jistieden lill-Kummissjoni u lill-Istati Membri, madankollu, biex jagħmlu iktar biex jippromwovu l-użu u l-produzzjoni tal-bijoenerġija tat-tieni ġenerazzjoni, li tipproċessa d-demel u materjali ta' skart agrikolu, minflok prodotti agrikoli primarji;
21. Jenfasizza b'mod partikulari li għandha tinghata prijorità għolja għall-ġbir tal-iskart municipali u ta' residwi agrikoli u tal-foresti u li dawn jiġu mibdula f'gass; jiġbed l-attenzjoni li dan jippermetti li t-teknoloġiji xierqa jiġu żviluppatti u jagħti ż-żmien li jkun eżaminati l-kompatibilità tal-produzzjoni tal-ikel u tal-produzzjoni tal-enerġija;
22. Jinnota bi thassib serju li l-ispiża tal-ġhalf kompost għoliet b' 75 għal kull tunnellata u qed tkompli toghla minhabba nuqqas akut ta' qmuħ għall-ġhalf, u li dan jirrappreżenta spiża addizzjonali ta' 15-il biljun għall-industrija tal-UE tal-bhejjem tat-trobbija;
23. Jidhirlu li l-kriżi attwali titlob diskussjoni immedjata u dettaljata fost l-istituzzjonijiet tal-UE u l-Istati Membri dwar l-irwol li l-bijoteknoloġija moderna jista' jkollha biex jiġi żgurat li l-ikel jibqa' jiġi prodott bi prezzijiet raġunevoli;

Politiki ta' Żvilupp ahjar

24. Iqis li għieda ġenwina kontra l-ġuħ tirrikjedi politika globali u sostenibbli għall-iżvilupp sabiex tippermetti lill-pajjiżi li qed jiżviluppaw li jipproduċu u jfornu l-popolazzjoni tagħhom b' ilma u ikel biżżejje;
25. Jagħti l-appoġġ tiegħu lill-pajjiżi li qegħdin jiżviluppaw fl-isforzi tagħhom sabiex jiżguraw li l-popolazzjonijiet lokali jkollhom aċċess għall-ikel; jemmen li l-ispażju vijabbli għall-politika għandu jissahha aktar sabiex ikun hemm lok għal regoli u miżuri nazzjonali għall-iżvilupp ta' dan is-settur; iqis il-Malawi bħala eżempju pożittiv ta' pajjiż li qed jiżviluppa fejn il-produzzjoni tal-ikel irduppjat fl-aħħar tliet snin u jenfasizza li l-UE qed twettaq rwol ta' appoġġ f'dan l-iżvilupp; jistieden lill-Kummissjoni sabiex tipprovdi għajjnuna halli dan il-fenomenu jkun magħruf, sabiex jista' jittiehed bħala eżempju f'pajjiżi oħra li qed jiżviluppaw;
26. Jistieden lill-Istati Membri u lill-komunità internazzjonali sabiex jissodisfaw it-talba straordinarja ta' emerġenza li l-WFP għamel b'mod urġenti u sabiex jappoġjaw dan il-programm biex ikun jista' jilqa' l-isfidi l-ġodda fil-ġieda kontra l-ġuħ; iqis, madankollu, li d-dipendenza fuq l-operazzjonijiet tal-ġhajjnuna alimentari jehtieg li tonqos u jshaq, għalhekk, dwar il-htieġa ta' azzjonijiet fuq perjodu medju u fuq perjodu twil biex jiġu evitati aktar konsegwenzi ta' hsara u sabiex ikunu indirizzati l-kawżi radikali ta' din il-kriżi;
27. Jitlob għal zieda urġenti u sostanzjali fl-investiment fl-agrikultura, fl-iżvilupp rurali u fil-kummerċ agrikolu fil-pajjiżi li qed jiżviluppaw, li tkun tiffoka fuq bdiewa fqar u biedja fuq skala żgħira bbażata fuq sistemi ta' produzzjoni agroekoloġiċi; ifakkar li 75 % tal-popolazzjoni l-aktar fqira tad-dinja tgħix f'zoni rurali, imma li biss 4 % ta' għajjnuna uffiċjali għall-iżvilupp (ODA) hi dedikata għall-agrikultura; jistieden, għalhekk, lill-Kummissjoni u lill-Istati Membri sabiex jindirizzaw il-kwistjoni tal-agrikultura b'moħta aktar effettiv fil-politiki tagħhom għall-iżvilupp u sabiex jippromwovu l-aġġustament tal-ipprogrammar tal-10 Fond Ewropew għall-Iżvilupp (EDF) b'kooperazzjoni mill-qrib ma' pajjiżi li qed jiżviluppaw u sabiex jergħu jindirizzaw id-dokumenti ta' strateġija bħala mezz ta' kif l-agrikultura tinghata prijorità oġhla; jenfasizza l-irwol tal-NGOs u tal-awtoritajiet lokali biex jinstabu soluzzjonijiet agrikoli innovattivi fi ftehimiet ta' shubija mal-popolazzjonijiet ta' pajjiżi li qed jiżviluppaw u jistieden lill-Kummissjoni u lill-Istati Membri sabiex jappoġġjaw u jippromwovu l-proġetti tagħhom;

Il-Hamis, 22 ta' Mejju 2008

28. Jenfasizza dwar il-htieġa li bdiewa ż-żgħar f'pajjiżi fqar, li huma l-aktar nisa, jingħataw aċċess għall-art, għal servizzi finanzjarji u ta' kreditu, għal żrieragh li jipproduċu hafna, għal sistemi ta' tisqija u għal fertilizzanti; jenfasizza li l-investment fis-settur tal-agrikoltura jehtieġ li jkun iffukat aktar fuq tisqija, toroq rurali, riċerka u tagħrif lokali, taħriġ u skambji tal-aħjar prattiċi sabiex jiġu żviluppati sistemi ta' wċuħ ir-raba' li jkunu sostenibbli u effiċjenti, ilma tajjeb għax-xorb nadif u edukazzjoni u kif ukoll fuq it-tishih tal-produzzjoni lokali u tal-iskambji tas-suq; jistieden, għalhekk, lill-Kummissjoni sabiex tinforza dawn l-aspetti fl-azzjoni tagħha u biex tappoġġja organizzazzjonijiet ta', il-mikrokreditu u programmi ta' servizzi finanzjarji oħra kif ukoll ż-żieda fl-investment fl-agrikoltura;

29. Jistieden lill-Bank Ewropew ta' Investment biex jinvestiga l-possibilitajiet ta' holqien immedjat ta' fond ta' garanzija li jappoġġja skemi nazzjonali ta' mikro-kreditu u skemi ta' "risk-hedging" li joperaw vicin il-bżonnijiet tal-prodotti lokali tal-ikel speċjalment fl-ifqar pajjiżi qed jiżviluppaw;

30. Jenfasizza l-htieġa ta' koperazzjoni dwar il-bidla fil-klima bejn l-UE u l-pajjiżi li qed jiżviluppaw, partikolarment il-htieġa għal trasferiment ta' teknoloġija u bini tal-kapaċitajiet; jenfasizza li l-bidla fil-klima għandha tkun integrata fil-koperazzjoni ta' żvilupp kollu tal-UE u jenfasizza li xi salvagwardji sempliċi għandhom jghinu lill-bdiewa jiproteġu l-prodotti tagħhom min-nixfa u minn diżastri oħra, u jsejjah lill-Kummissjoni sabiex tesplorahom; jistieden lill-komunità internazzjonali biex tintensifika l-isforzi tagħha biex tiġġieled id-deżertifikazzjoni, id-degradazzjoni tal-art u n-nixfa sabiex ittejjeb is-sigurtà tal-ikel u l-aċċess għall-ikel, speċjalment fil-pajjiżi l-foqra;

31. Jishaq fuq l-importanza ta' investimenti xierqa fil-qasam tar-riċerka bl-oġettiv li jsir progress fil-hsad fir-regjuni kollha tad-dinja;

32. Jitlob, b'mod partikolari, li l-iżvilupp kollu fil-GMOs kif ukoll id-dibattitu politiku kollu dwar dan is-sugġett jiġu segwiti bir-reqqa;

33. Iqis li l-pajjiżi għandu jkollhom id-dritt għas-sovraniżat u għas-sigurtà tal-ikel, u għandhom id-dritt li jiproteġu s-suq tagħhom kontra l-importazzjonijiet ta' prodotti sussidjati; iqis li dawn is-sussidji tal-prodotti agricoli għall-esportazzjoni jiddestabilizzaw is-swieq lokali fil-pajjiżi li qed jiżviluppaw

Kummerċ Internazzjonali Ġust

34. Iqis li l-ftuħ tas-swieq agricoli jehtieġ li jkun progressivi, bi qbil mal-progress ta' żvilupp ta' kull pajjiż li qed jiżviluppa u bbażat fuq regoli ta' kummerċ li jkunu ġusti u li ma jagħmlux ħsara ambjentali; jinnotta li prodotti sensitivi li huma htigiet bażiċi għall-persuni fil-pajjiżi li qed jiżviluppaw jew ta' importanza partikolari għas-sigurtà tal-ikel u għall-iżvilupp rurali f'pajjiżi li qed jiżviluppaw, għandhom ikunu esklużi minn liberalizzazzjoni shiha sabiex ikunu evitati danni irreversibbli għall-produtturi lokali; jenfasizza li l-UE għandha tippromovi sistema preferenzjali u asimmetrika fin-negozjati tal-kummerċ ma' pajjiżi li qed jiżviluppaw sabiex tippermettilhom li jzommu certu ammont ta' mmaniġġjar tal-provvisti u għodda ta' żvilupp oħra fis-swieq tagħhom; jirimarka li l-pajjiżi l-inqas żviluppati kellhom u għad għandhom aċċess mingħajr kwoti jew tariffi għas-suq tal-UE, skond il-ftehim "Kollox Minbarra l-Armi" (EBA);

35. Jenfasizza li fin-negozjati attwali tal-Ftehim ta' Shubija Ekonomika (EPA), il-prijorità tal-Kummissjoni għandha tkun li tirrispondi għall-htigijiet ta' żvilupp espressi mill-pajjiżi tal-Afrika, il-Karibbew u l-Paċifiku (ACP); ifakkar li sabiex tingheleb din l-isfida, l-EPAs għandhom ikunu akkumpanjati mill-fondi l-ġodda li diġà ġew imwieghda għall-Għajnuna għall-Kummerċ (EUR 2 biljun fis-sena sa l-2010) u bil-promozzjoni tal-integrazzjoni reġjonali;

36. Jenfasizza l-htieġa ta' riżultat tajjeb u ġust fid-Rawnd ta' Doha; jenfasizza li r-riżultati tar-Rawnd ta' Doha għandhom jagħtu inċentivi pożittivi lill-pajjiżi li qed jiżviluppaw sabiex jinvestu fl-agrikoltura u fil-produzzjoni tal-ikel tagħhom; jistieden lill-Kummissjoni sabiex tappoġġja proposti halli tiġi inkluża azzjoni dwar il-prezzijiet tal-ikel bażiku fis-sensjela ta' negozjati attwali tad-WTO;

37. Itenni l-istatina tiegħu lill-Kummissjoni u lill-Kunsill biex jipromwovu l-Kummerċ Ġust u skemi etici li jagħtu kontribut biex jgħollu l-istandards soċjali u ambjentali u jghinu produtturi żgħar u marginalizzati f'pajjiżi li qegħdin jiżviluppaw, inaqqsu l-inċertezza, jiggarrantixxu prezzijiet u dhul aktar ġusti filwaqt li jinku-raggixxi l-awtoritajiet pubbliċi fl-UE biex jintegraw il-kummerċ ġust fil-kriterji ta' sostenibilità fil-politiki tagħhom dwar l-appalt u l-akkwist pubbliku;

Promozzjoni tad-Demokrazija

38. Jenfasizza li l-kriżi attwali tal-ikel turi l-hteġa li jkunu promossi l-istabilità politika, l-integrazzjoni reġjonali, id-demokrazija u d-drittijiet tal-bniedem, mhux biss fl-UE, imma wkoll fid-dinja kollha; jistieden, għalhekk, lill-partijiet interessati kollha sabiex jippromwovu valuri umani u demokratiċi u l-istat tad-dritt meta jindirizzaw il-kriżi attwali tal-ikel u meta jindirizzaw problemi dwar sigurtà tal-ikel fuq perjodu twil;

*
* *

39. Jagħti istruzzjonijiet lill-President tiegħu sabiex jgħaddi din ir-riżoluzzjoni lill-Kunsill, lill-Kummissjoni, lill-gvernijiet u lill-parlamenti tal-Istati Membri, lill-Bank Dinji, lill-G8, lis-Segretarju Ġenerali tan-Nazzjonijiet Uniti u lill-Assemblea Ġenerali tan-Nazzjonijiet Uniti, lill-KoPresidenti tal-Assemblea Parlamentari Kongunta tal-ACP-UE u lill-Parlament Pan-Afrikan (PAP).

Negozjati bejn l-Unjoni Ewropea u l-Istati Uniti fir-rigward tal-eżenzjonijiet tal-visa (visa waiver)

P6_TA(2008)0230

Riżoluzzjoni tal-Parlament Ewropew tat-22 ta' Mejju 2008 dwar negozjati bejn l-Unjoni Ewropea u l-Istati Uniti fir-rigward tal-eżenzjonijiet tal-visa (visa waiver)

(2009/C 279 E/15)

Il-Parlament Ewropew,

- wara li kkunsidra l-Artikoli 2, 6, 24 u 29 tat-Trattat dwar l-Unjoni Ewropea u l-Artikoli 62, 63, 286 u 300 tat-Trattat KE, li huma l-bażi legali għal zona Ewropa ta' libertà, sigurtà u ġustizzja u għal negozjati internazzjonali ma' pajjiżi terzi u organizzazzjonijiet,
- wara li kkunsidra d-dikjarazzjonijiet tal-Kunsill u tal-Kummissjoni tas-6 ta' Marzu 2008 u tal-21 ta' April 2008 lill-Kumitat tal-Libertajiet Ċivili, il-Ġustizzja u l-Affarijiet Interni,
- wara li kkunsidra l-Artikoli 83 u 103(2) tar-Regoli ta' Proċedura tiegħu,
- A. billi, mid-dhul fis-sehh tat-Trattat ta' Amsterdam fl-1999, il-Kunsill kien responsabbli għat-twaqqif ta' regoli dwar visa, inkluża l-lista tal-pajjiżi terzi li ċ-ċittadini tagħhom għandhom ikunu fil-pussess ta' visa jew huma eżentati milli jkollhom visa (Artikolu 62(2)(b)(i) tat-Trattat KE),
- B. billi l-kompetenza tal-Komunità fil-kwistjonijiet ta' visa tinkludi l-kundizzjonijiet li bihom jinġhata stejtus "mingħajr visa" lil ċittadini tal-pajjiżi terzi u billi dawn il-kundizzjonijiet għandhom jiżguraw trattament ugwali liċ-ċittadini kollha tal-UE, mhux biss fir-rigward tal-ghoti jew tar-rifjutar tal-istejtus mingħajr visa nnifsu, iżda wkoll fir-rigward tat-termini u l-kundizzjonijiet li bihom dan l-istejtus jiġi mogħti, jew irrifjutat, lil diversi Stati Membri minn pajjiż terzi,
- C. billi mill-2001 il-Kunsill eżentaliċ-ċittadini tal-Istati Uniti milli jkollhom bżonn visa ⁽¹⁾; billi sfortunatament l-istess tip ta' eżenzjoni ma tapplikax għaċ-ċittadini kollha tal-UE peress li l-Istati Uniti għadhom jeħtieġu r-rekwizit għal visa għal ċittadini ta' ċerti Stati Membri (attwalment il-Bulgarija, Ċipru, ir-Repubblika Ċeka, l-Estonja, l-Ungerija, il-Latvja, il-Litwanja, Malta, il-Polonja, ir-Rumanija u l-Islovakkja), minhabba l-fatt li interalia r-rata ta' rifjut għal visa, li hija bbażata fuq kriterji mhux trasparenti, li għal hafna minn dawn il-pajjiżi hija ta' iktar minn 3 % tal-applikazzjonijiet (10 % taht ċerti kundizzjonijiet),
- D. billi mill-2005 jista' jiġi attivat mekkanizmu ta' reciprocità fil-livell tal-Komunità ⁽²⁾ wara notifika minn Stat Membru, kuntatti mill-Kummissjoni mal-pajjiż terz konċernat, u rapport tal-Kummissjoni lill-Kunsill, li mbagħad jista' jiddeciedi fuq "restawr temporanju tal-hteġa ta' visa għal ċittadini tal-pajjiż terz konċernat",

⁽¹⁾ Ara l-Anness II għar-Regolament tal-Kunsill (KE) Nru 539/2001.

⁽²⁾ Ara l-Artikolu 1(4) tar-Regolament tal-Kunsill (KE) Nru 539/2001.